

זענען געקומען הערן א יידיש ווארט. איד האב געזען טויזנטער יידישע סינדער, וואס לערנען אין יידישע שולן. אי אויף ענגליש. אי אויף העב-
לעאיש און אי אויף יידיש. איד האב געזען צענדליקער כתי-מדרשים מיט
מתפללים. איד האב געזען חדרים און א ישיבה. איד האב געהערט זינגען
ביי יעדער פייערונג די „התקוה“ און אין וואקס-הויז האט אפגעהילכט
די „שבועה“. איד האב געהערט יידישע פאלקס-לידער, וואס עס האבן
געזונגען יידישע בארן און איד האב באוונדערט די יידישע ספארט-
קלובן, וואס זענען בארימט אין נאנצן לאנד. איד האב געזען אמתע יידן,
וואס יידישקייט איז פאר זיי די לופט, מיט וועלכער זיי אטעמען און פאר
וועמען א יידיש בוך איז א הייליקייט.

איד האב באגעגנט אין אויסטראליע יידישע קולטור-טוער — די
שטילע באגלייטער פון דער יידישער ליטעראטור און איד האב געשמעסט
מיט יידישע שרייבער, וואס שאפן זייערע ווערק אויף יידיש-לשון. עס
דערשיינען צוויי יידישע וואכנ-בלעטער, עס גייען ארויס פון צייט צו
צייט יידישע ביכער און מען קען אפילו הערן א לעקציע אין העברעאיש
פון א ירושלימער שלית.

א פילפארביקע יידישקייט, אזוי ווי א רעגנ-בוגן, דערהויכט זיך
איבער דעם ווייטן וועלט-טייל אויסטראליע.



אויפן קבלת-פנים-אונט פאר מענדל מאן אין 1962.
(פון רעכטס צו לינקס): י. קערש, ל. פרידמאן, מענדל מאן (רעדט),
י. ריימער, דוד טושינסקי (פון פאריז), ס. בורשטיין.

ד"ר בערל פרימער

א בליק אויף יידיש מעלבורן

(איינדרוקן פון א באזוך אין 1965)

די שורות ווערן געשריבן ווען איד בין נאך אין מעלבורן. זענען זיי
טאקע קורץ און אויף דערווייל. בכלל קען מען א ישוב נישט לערנען.
אפילו ווען דער „אויף איין פוס“ דויערט 5 וואכן. מען דארף קענען
דאס לאנד און די אלגעמיינע סביבה, אין וועלכער דער ישוב געפינט
זיך. ווי אריגינעל יידיש און ווידערשטענדיק צו השפעות א קהילה זאל
נישט זיין, איז זי דאך א טייל פון קאלאריע, קולטור און לעבנסשטייגער
פון דער נישט-יידישער וועלט. און אויסטראליע איז זיכער א קאמפליצירט,
ברייט און גארנישט קיין פשוט לאנד. פונדעסטוועגן האלט איד זיך פאר
בארעכטיקט ארויסצוזאגן איניקע מיינונגען נאך צענדליקער באגעגענישן
מיט קרייזן, פובליקומס, ארגאניזאציעס און אומצאליקע געשפרעכן.

מ'קען באראקטערירן דאס יידישע מעלבורן אלס א גאנצע נאטור
ווינקל אין א ווייטער מדינה, א קליינער ישוב מיט גרויסע אמביציעס
און פארנעם. די היימישקייט פון אט דעם ישוב, זיין אריינגעוואקסנקייט
אין וועלטלעכער יידישקייט איז צום באוונדערן. ס'איז פלא פלאים. אויף
דעם דרומדיקסטן טייל פון ווייטסטן קאנטינענט אין דער וועלט, געפינט
זיך א יידישער אאזיס. וואס דערמאנט אין זיין נוסח די ארגאנישסטע
יידישע ווינקלען אין דער וועלט. ס'איז טאקע „עקוועלט“ געאגראפיש,
אבער אין יידישער הינזיכט — די סאמע הארץ פון דער וועלט.

אט האט איר פאר זיך די גאנצע פאנאראמע: כתי מדרשים און
שולעס, פארטייען און לאנדסמאנשאפטן, א הונדערט אינטעמיטציעס און
אלע טעטיק. עס איז אן אינטענסיוו קאכעדיק יידיש לעבן, אבער נישט
נאר דאס — יידיש מעלבורן איז אויך גאנצע צו אלץ, וואס געשעט
אין יידישן לעבן, איז דער וועלט, איז מדינת ישראל און אומעטום. דער
ישוב איז קאמפעטענט און גענוי אינפארמירט וועגן אלץ וואס פאסירט
אין יעדן ווינקל פון יידישער צעשפרייטקייט. דאס אויער איז צוגעשפיצט
און סענסיטיוו און דאס וואכזאמע הארץ פארווישט די געאגראפישע
דיסטאנצן.


דער ישוב איז עפעס העכער פון 30 טויזנט נפשות, אפילו איז
אונדזער ביסל ארעמקייט איז דאס נישט קיין גרויסע צאל, אבער רעלאטיוו

גענומען איז ער איינער פון די יידישסטע און בעסטע ישובים אויף דער וועלט. ער איז פון די וואס מען קען אנצייילן אויף פינף פינגער. אט אייניקע ביישפילן גענומען פון די ווענטלעכסטע געביטן פון יידישן לעבן: איז מעלבורן זענען טעטיק 7 יידישע טאג-שולן, וואס נעמען ארום א קימאלן פון 2500 קינדער, ד.ה. עטלעכע פערציק פראצענט פון אלע יידישע קינדער אין שול-עלטער. דאס איז דער העכסטער פראצענט אין די תפוצות. אבער אויך אין דעם אלגעמיינעם פראצענט פון באזוך אין די יידישע שולן קען דער ישוב זיך אויסגלייכן מיט דער בארימטער מעקסיקע סיטי, ארומגענענדיק העכער 80 פראצענט פון יידישע קינדער. אין מעלבורן דערשיינען 2 וואכן-צייטונגען אויף א זייער פיינעם און ערנסטן ניווא. די קליינע קהילה האט א נאר בכבודיקע גרופע יידישע שרייבער: דעם בארימטן עסיאייסט און ליטעראטור-קריטיקער י. ראפא-פארט, דעם גלענצנדיגן פראזאיקער הערץ בערגנער, דעם תלמיד-הכבד און עסיאייסט י. קאהאן און א ריי זשורנאליסטן, מיט וועלכע יעדע ערנסטע פובליקאציע וואלט זיך נישט געשעמט. אין שמאט עקזיסטירט א יידישע טעאטער-גרופע שוין 25 יאר, וואס האט זיך פארעקשנט צו געבן אן ערנסטן רעפערטואר און צייט צו ווי אויף להכעיס, א געטרייע און אן אינטעליגענטן עולם. די ציוניסטישע פערעראציע איז דא שטארק און איינפלוסרייך. דער „בונד" האט דא איינע פון די שטארקסטע גרופעס אין דער וועלט. העכער א מיליאן פונט א יאר ווערט דא געזאמלט אויף ישראלדיקע, אלגעמיינדיידישע און לאקאלע צוועקן.

אין געזעלשאפטלעכן לעבן איז דא אויך דא א שיטה און נישט סתם קיין אויפזאמלונג פון ארגאניזאציעס. דער „באגארד אף דעפויטיס" פירט זיך מעשה פארלאמענט. אפילו אונדזערע ליבהארציקע לאנדסמאנשאפטן האבן דא געשאפן א פערעראציע און קריסטאליזירן זיך אלס פאקטאר. ס'איז א מזל פון א ישוב.

דאס אלץ קען מען נישט דערקלערן נאר דערמיט וואס די בויער פון ישוב זענען געווען מזרח-איראפעאישע יידן. א סיבה איז עס, אבער נישט די איינציקע. גיכער האבן דא געווירקט די טאטעס פונם קהל, וואס זענען געווען קולטור-גיריק און יידישע און וואס האבן זיך גרופירט און געטוליעט ארום דער „קדימה", נאר וועגן דעם אביסל שפעטער. אורדאי הייסט דאס נישט, און יידיש מעלבורן איז א טלית, וואס איז אינגאנצן תכלת. די גורלדיקע יידישע פראבלעמאטיק, די געפארן, די שאטנס האבן דעם ישוב אויך נישט אויסגעמיטן. דערווייל שטייען די יונגע, הירגעבוירענע מחוץ דער יצירה און מעשים. זייער ווייניק יונגע פנימער זעט מען אין די געזעלשאפטלעכע קרייזן, אפילו אין די, וואס זענען שוין פון לאנג אריבער אויף ענגליש. מען זעט דא אויך דעם

קינסטלעך צוגעאיילטן פראצעס פון באזייטיקן יידיש. עס איז אויך פאראן א שפאר ביסל אויבערפלעכלעכער „אויסטראליאניזם" (א זאך, וואס אפילו אן אמתער אויסטראליער ווייסט נישט מיט וואס מען עסט דאס). מעלבורן איז אויך „באשאנקען" מיט א שפאר ביסל מחלוקתן, אבער ווי איינער וואס קען א ביסל דאס יידישע לעבן אין דער וועלט, וואלט איך מיר געוונטשן, אז אומעטום זאל אויסזען אזוי ווי אין מעלבורן. דאס יידישע לעבן, די יידישע קהילה איז געגאנגען אין א פארקער-טער ריכטונג ווי מעלבורן אליין — די הויפטשטאט פון וויקטאריע. מעל-בורן האט 2 מיליאן איינוווינער און פירט זיך ווי א רואיק פראווינץ שטעטל, אבער די מעלבורנער יידן האבן א פארנעם פון א וועלט-מעטרא-פאליע. ווידעראמאל א פאר אילוסטראציעס: צום חג העצמאות קומען 5—6 טויזנט יידן, צו דער געמא-פיערונג 2—3 טויזנט יידן. די הר-הצופים-שולע זעט דא אויס ווי א גאנצע אימפעריע און דוכט זיך מיר, אז ישראל האט נישט קיין דערציאונגס-אנשטאלט מיט אזעלכע געביידעס. דער פארדינסט פארן גרויסן טאג, פארן כרייטן גבירישן פארנעם האט אין א גרויסער מאס די „קדימה". זי האט די ערשטע אראפגע-בראכט לעקטארן פון ווייטע מקומות און געשאפן אן עולם פאר פילצאליקע לעקציעס אין א קורצן באזוך. איר קולטור-עקשנות און פאלקסטימלעכע טריישאפט האט דעמאקראטיזירט די געזעלשאפט און איר אָנגעפילט מיט א מחיהדיקן טעם. ווידער א פארדאָקס — די אלטע און אָרעמע קארטאָן-אינסטיטוציע, און נישט די גרויסע געביידעס אויף די לוקסוס-דיקע גאסן, האט אויפגעפראַלט די טירן צו דער וועלט. זויזט אויס, אז דער רוף איז דאָ געקומען פון אינעווייניק, פון די סאמע וואָרצלען.



ד"ר בערל פרימער ביים אנקומען קיין מעלבורן אין יאר 1965 (19 ר. צו ל.); פ. אלטמאן, א. סאָקאלאָוויטש ב. פאסקין, י. לעוויטאָו, ד"ר בערל פרימער, י. ריימער, ס. בושטיין, ח. לעווי.